

## ‘शिवाजी विद्यापीठ गुणवत्ता शिष्यवृत्ती’ नियमावली

योजनेचा उद्देश :-

शिवाजी विद्यापीठांतर्गत विविध संलग्न महाविद्यालयात, मान्यताप्राप्त संस्थेत तसेच विद्यापीठाच्या विविध पदव्युत्तर अधिविभागात उच्च शिक्षण घेणा—या गुणवत्ताधारक विद्यार्थ्यांना शैक्षणिक प्रोत्साहन देण्याच्या उद्देशाने शिवाजी विद्यापीठाने ‘शिवाजी विद्यापीठ गुणवत्ता शिष्यवृत्ती’ निर्माण केली आहे.

### प्रस्तावना

शिवाजी विद्यापीठाचे सध्याचे कार्यक्षेत्र पश्चिम महाराष्ट्रातील कोल्हापूर, सांगली व सातारा या तीन जिल्यात विस्तारलेले आहे. या विद्यापीठांतर्गत असणारी महाविद्यालये ही ग्रामीण भागात विखुरलेली आहेत. अपु—या सोई सुविधा असतानाही विद्यापीठांतर्गत शिक्षण घेणारे विद्यार्थी मोठ्या चिकाटीने जिद्दीने उच्च शिक्षण घेतात. शिवाजी विद्यापीठांतर्गत शिक्षण घेतलेले अनेक विद्यार्थी देशात तसेच देशाबाहेर उच्च पदावर कार्यरत आहेत. त्यामुळे हे विद्यापीठ नावारुपाला आले आहे. विद्यापीठाचा नावलैकिक असाच वाढत रहावा, म्हणून या विद्यापीठांतर्गत विविध संलग्न महाविद्यालयात, मान्यताप्राप्त संस्थात तसेच विद्यापीठाच्या विविध पदव्युत्तर अधिविभागात उच्च शिक्षण घेणा—या गुणवत्ताधारक विद्यार्थी/विद्यार्थीनी शिक्षणापासून वंचित राहू नयेत म्हणून त्यांना शैक्षणिक प्रोत्साहन देण्याच्या उद्देशाने शिवाजी विद्यापीठाने सन १९९८—१९९९ पासून ‘शिवाजी विद्यापीठ गुणवत्ता शिष्यवृत्ती’ ची निर्मिती केली आहे. यासाठी विद्यापीठाने गुणवत्ता धारक विद्यार्थी बरोबरच आर्थिकदृष्ट्या दुर्बल, निराधार, दिव्यांग, गुणवंत खेळाडू व शहीद लष्करी व निमलष्करी जवान आणि शहीद पोलीस यांच्या पाल्यांना शिष्यवृत्ती देण्याचे ठरविले आहे. यामुळे त्यांच्यातील शैक्षणिक गुणवत्ता वाढीस प्रोत्साहन मिळेल व शिष्यवृत्तीच्या रूपाने त्यांना शिक्षणासाठी आर्थिक सहाय्य मिळेल हा उद्देश आहे.

सदर शिष्यवृत्तीचे नियम खालीलप्रमाणे आहेत.

१. नाव : या शिष्यवृत्तीचे नांव ‘शिवाजी विद्यापीठ गुणवत्ता शिष्यवृत्ती’ असे राहील.

### २. व्याप्ती

सदरची शिष्यवृत्ती शिवाजी विद्यापीठाच्या सर्व अधिविभागातील व संलग्नीत महाविद्यालयातील सर्व विद्याशाखेतील पदवी व पदव्युत्तर अभ्यासक्रमास नियमित प्रवेश घेतलेल्या विद्यार्थी/विद्यार्थीनींना देण्यात येईल. सदरची शिष्यवृत्ती संशोधन पदवी तसेच सर्व प्रकारच्या पदविका व प्रमाणपत्र अभ्यासक्रमांना तसेच बहिस्थः म्हणून प्रवेश घेतलेल्या विद्यार्थी /विद्यार्थीनींना देय असणार नाही.

### ३. शिष्यवृत्तीचे प्रकार पुढील प्रमाणे आहेत.

- अ) सर्वसाधारण शिष्यवृत्ती (General Category Scholarship) — (फक्त गुणवत्तेच्या आधारे)
- ब) आर्थिक दुर्बल घटक शिष्यवृत्ती (Economically Weaker Sections Scholarship) — (गुणवत्ता व आर्थिक निकषांच्या आधारे)
- क) निराधार शिष्यवृत्ती (Destitute Scholarship) — (गुणवत्ता व कौटुंबिक परिस्थितीच्या आधारे)
- ड) दिव्यांग शिष्यवृत्ती (Disability Scholarship) — (गुणवत्ता व दिव्यांगांच्या प्रमाणाच्या आधारे)
- ई) गुणवंत खेळाडू शिष्यवृत्ती (Sports Person Scholarship) — (गुणवत्ता व खेळातील उल्लेखनीय कामगिरीच्या आधारे)
- फ) शहीद सन्मान शिष्यवृत्ती (Shahid Sanman Scholarship) — (गुणवत्ता व कुंठुबातील पात्र सदस्याकरिता)

### ४.पात्रतेचे निकष

- अ) सदरची शिष्यवृत्ती देताना संबंधित विद्यार्थी / विद्यार्थिनींच्या त्या मागील शैक्षणिक वर्षाच्या मार्च/एप्रिल मधील वार्षिक परीक्षेतील गुणांचा विचार केला जाईल. ज्या ठिकाणी मागील वर्षाची सत्र (सेमिस्टर) पध्दती आहे त्या ठिकाणी प्रथम व द्वितीय सत्रातील परीक्षेचे गुण एकत्रित करून गुणवत्ता यादी तयार करण्यात येईल.
- ब) शिष्यवृत्तीसाठी मागील शैक्षणिक वर्षात मार्च/एप्रिल परिक्षेत किमान ६०% (टक्के) गुणांसह उत्तीर्ण होणे आवश्यक आहे.
- क) श्रेणी अथवा उत्तीर्ण होण्यासाठी गुणात वाढ करताना विद्यापीठ नियमाप्रमाणे वापरलेल्या दंडकाचा लाभ गुणवत्तेसाठी विचारात घेतला जाणार नाही.
- ड) शिष्यवृत्तीसाठी पात्र ठरलेल्या विद्यार्थी/विद्यार्थिनीने त्याला / तिला ज्या शैक्षणिक वर्षासाठी शिष्यवृत्ती मंजूर करण्यात आली तो अभ्यासक्रम त्याने / तिने शिवाजी विद्यापीठाशी संलग्न असलेल्या महाविद्यालयात / मान्यताप्राप्त संस्थेत / विद्यापीठ अधिविभागात नियमित विद्यार्थी म्हणून पूर्ण करणे आवश्यक आहे.
- ई) अभिमत विद्यापीठे व स्वायत्त महाविद्यालये/स्वायत्त मान्यताप्राप्त संस्थेमध्ये प्रवेश घेतलेल्या विद्यार्थ्यांना सदरची शिष्यवृत्ती देय असणार नाही.
- फ) पदवी अभ्यासक्रमाच्या भाग १ ला नियमित प्रवेश घेतलेल्या विद्यार्थ्यांने महाराष्ट्रातील कोणत्याही उच्च माध्यमिक प्रमाणपत्र परीक्षा मंडळाने घेतलेली परीक्षा उत्तीर्ण होणे आवश्यक आहे.
- ज) पदवी अभ्यासक्रमांच्या भाग २ व त्यापुढील तसेच पदव्युत्तर अभ्यासक्रमाच्या भाग १ साठी प्रवेश घेतलेल्या विद्यार्थ्यांची मागील परीक्षा शिवाजी विद्यापीठामार्फतच उत्तीर्ण असणे आवश्यक आहे.
- झ) संबंधित पात्र विद्यार्थ्यांला विद्यापीठाची/राज्य शासनाची/केंद्र शासन (ईबीसी/एसटीसी/पीटीसी वगळून) यापैकी कोणतीही एकच शिष्यवृत्ती स्वीकारता येईल.

- ट) सदर शिष्यवृत्तीसाठी नियमित विद्यार्थी/ विद्यार्थिनीच पात्र असेल.
- ठ) शिष्यवृत्ती करिता नामांकन अर्ज भरणा—या सर्व विद्यार्थी/विद्यार्थिनीनी अर्जासोबत आधारकार्ड आणि १८ वर्षावरील मतदान ओळखपत्राची साक्षांकित प्रत जोडणे आवश्यक आहे.
- ढ) अर्जदार विद्यार्थी/विद्यार्थिनीनी त्यांचे राष्ट्रीयकृत बैंकेच्या पासबुकची पहिल्या पानाची छायांकित प्रत जोडणे आवश्यक आहे.

#### ५. शिष्यवृत्तीची अनुज्ञेय रक्कम खालीलप्रमाणे राहील.

- पदवी पातळीसाठी दरमहा रु.५००/-
- पदव्युत्तर पातळीसाठी दरमहा रु. १,०००/-
- सदरची शिष्यवृत्ती १० महिने कालावधीसाठी देय राहिल.

#### ६. शिष्यवृत्तीची संख्या खालीलप्रमाणे राहील.

- अ) सर्वसाधारण गटातील शिष्यवृत्तींची संख्या मागील वर्षी मार्च/एप्रिल मध्ये झालेल्या विद्यापीठाच्या ज्या—त्या अभ्यासक्रमाच्या / विषयाच्या परीक्षेस बसलेल्या एकूण नियमित व प्रथम प्रयत्नात उत्तीर्ण झालेल्या विद्यार्थी संख्येवर अवलंबून राहील व इतर गटातील शिष्यवृत्तींचीं संख्या विद्याशाखानिहाय खालील तक्त्याप्रमाणे,

अ. क.	विद्याशाखा/ Faculty	शिष्यवृत्ती संख्या
१.	विज्ञान व तंत्रज्ञान Science and Techonology	१४
२.	वाणिज्य व व्यवस्थापन Commerce and Management	१४
३.	मानवविज्ञान Humanities	१४
४.	आंतर—विद्याशाखीय अभ्यास Inter-disciplinary Studies	१४

- ब) शिष्यवृत्तींची संख्या निश्चित झाल्यानंतर पात्र ठरलेल्या विद्यार्थी/विद्यार्थिनीपैकी गुणवत्तेनुसार शेवटी असणा—या विद्यार्थी/विद्यार्थिनीचे गुण समान असतील तर समान गुणांच्या विद्यार्थी/विद्यार्थिनींच्या शिष्यवृत्तीची तितकीच रक्कम त्या पुढील संबंधित विद्यार्थी /विद्यार्थिनीस देय राहिल.
- क) उपरोक्त अ.क. ०३ येथील अ, ब, क, ड, ई, फ येथे नमूद केलेल्या शिष्यवृत्ती प्रकारांना उपरोक्त नियम लागू असतील व प्रत्येक शिष्यवृत्तींच्या प्रकारासाठी खालीलप्रमाणे पोटनियम राहतील.

## ७. सर्वसाधारण शिष्यवृत्तीचे पोटनियम

- अ) सदरची शिष्यवृत्ती फक्त गुणवत्तेच्या आधारे देण्यात येईल.
- ब) शिवाजी विद्यापीठातील विविध विद्याशाखेतील पदवी व पदव्युत्तर वर्गसाठी प्रवेश घेवून त्यावर्षी त्या वर्गाच्या परीक्षेस बसलेल्या एकूण नियमित व प्रथम प्रयत्नात उत्तीर्ण झालेल्या विद्यार्थी संख्येवर शिष्यवृत्तीची संख्या अवलंबून राहील. सदरची शिष्यवृत्ती ही वर्गनिहाय व विषयनिहाय असेल.
- क) पदवी पातळीवरील भाग १ च्या शिष्यवृत्तीसाठी मागील वर्षाच्या मार्च/एप्रिल मधील महाराष्ट्रातील सर्व विभागातील उच्च माध्यमिक प्रमाणपत्र परीक्षेचे (एच.एस.सी. बोर्ड) एकूण गुण ग्राह्य धरले जातील. जे विषय/ज्या विद्याशाखा उच्च माध्यमिक प्रमाणपत्र परीक्षा (एच.एस.सी.) पातळीवर शिकविल्या जात नाहीत परंतु त्या पदवी पातळीवर शिकविल्या जातात. अशा विषयांना / विद्याशाखेच्या अभ्यासक्रमांना शिष्यवृत्ती देताना नियमित प्रवेश घेतलेल्या विद्यार्थ्यांच्या उच्च माध्यमिक प्रमाणपत्र परीक्षेच्या (एच.एस.सी.) अभ्यासक्रमांच्या एकूण गुणांचा विचार केला जाईल. उदा. एल.एल.बी. पाच वर्षांचा अभ्यासक्रम, बी.ए.बी. एड, अभियांत्रिकी अभ्यासक्रम इत्यादी
- ड) पदवी पातळीवरील प्रथम वर्गाला ६०० विद्यार्थ्यांच्या मागे एक शिष्यवृत्ती दिली जाईल व शिष्यवृत्तीची रक्कम दरमहा रु ५००/- अशी राहील. ज्या ठिकाणी विद्यार्थी संख्या ६०० पेक्षा कमी असेल अशा ठिकाणी एक विद्यार्थी पात्र होईल व सदर शिष्यवृत्तीची रक्कम दरमहा रु. ५००/- अशी राहील.
- इ) पदवी पातळीवरील द्वितीय वर्गाला ५०० विद्यार्थ्यांमागे ०१ शिष्यवृत्ती दिली जाईल व शिष्यवृत्तीची रक्कम दरमहा रु. ५००/- अशी राहील. ज्या ठिकाणी विद्यार्थी संख्या ५०० पेक्षा कमी असेल अशा ठिकाणी एक विद्यार्थी पात्र होईल व सदर शिष्यवृत्तीची रक्कम दरमहा रु. ५००/- अशी राहील.
- फ) पदवीच्या तृतीय वर्षासाठी शिष्यवृत्ती देताना विद्यार्थ्यांने द्वितीय वर्षाच्या वैकल्पिक विषयामधून तृतीय वर्षासाठी जो विषय निवडला असेल त्या वैकल्पिक विषयाचे द्वितीय वर्षाचे गुण विचारात घेतले जातील व ४०० विद्यार्थ्यांमागे ०१ शिष्यवृत्ती दिली जाईल व शिष्यवृत्तीची रक्कम दरमहा रु.५००/- अशी राहील . ज्या ठिकाणी विद्यार्थी संख्या ४०० पेक्षा कमी असेल अशा ठिकाणी एक विद्यार्थी पात्र होईल व सदर शिष्यवृत्तीची रक्कम दरमहा रु.५००/- अशी राहील.
- ज) अभियांत्रिकीसाठी शाखानिहाय व शिक्षणशास्त्र साठी शिक्षण पद्धतीनुसार शिष्यवृत्ती दिली जाईल. सदर शिष्यवृत्तीची रक्कम दरमहा रु. ५००/- अशी राहील.
- झ) वरील नियम पदवी पातळीवरील अभ्यासक्रमाच्या चौथ्या व पाचव्या वर्षासही लागू राहतील व ज्या ठिकाणी वैकल्पिक विषय निवडले जात नाहीत त्या ठिकाणी एकूण गुणांचा विचार केला जाईल.

- ट) पदव्युत्तर पातळीवरील प्रथम वर्षासाठी शिष्यवृत्ती देताना (आवश्यक इंग्रजी विषय सोडून) पदवी पातळीवरील विषयाचे गुण विचारात घेतले जातील व दुस—या वर्षासाठी शिष्यवृत्ती देताना पदव्युत्तर पातळीवरील प्रथम वर्षाचे एकूण गुण विचारात घेतले जातील. जे विषय पदवी पातळीवर शिकवले जात नाहीत परंतु ते पदव्युत्तर पातळीवर शिकविले जातात अशा विषयांना/अभ्यासक्रमांना शिष्यवृत्ती देताना नियमित प्रवेश घेतलेल्या विद्यार्थ्यांच्या पदवी अभ्यासक्रमाच्या तृतीय वर्षाचे एकूण मिळालेल्या गुणांच्या बेरजेचा विचार एकत्रित (आवश्यक इंग्रजी विषय सोडून) केला जाईल.
- ठ) पदव्युत्तर पातळीवरील वर्गाला/विषयाला ४०० विद्यार्थ्यांच्या मागे एक शिष्यवृत्ती दिली जाईल. शिष्यवृत्तीची रक्कम दरमहा रु. १,०००/- अशी राहील. ज्या ठिकाणी विद्यार्थी संख्या ४०० पेक्षा कमी असेल त्या विषयाला एक शिष्यवृत्ती दिली जाईल.  
(वरील नियम पदव्युत्तर अभ्यासक्रमाच्या तिस—या वर्षासही लागू राहतील.)

#### ८. आर्थिक दुर्बल घटक शिष्यवृत्तीचे पोटनियम

- अ) सदरची शिष्यवृत्ती गुणवत्ता व आर्थिक निकषांच्या आधारे देण्यात येईल.
- ब) सदरची शिष्यवृत्तीसाठी निवड करताना विद्यार्थ्यांच्या शैक्षणिक गुणवत्तेला ७० टक्के महत्त्व देण्यांत येईल.
- क) उर्वरित ३० टक्के गुण खालील बाबींसाठी देण्यांत येतील.
- ड) कौटुंबिक उत्पन्न — २० गुण

(यासाठी तहसिलदारांनी दिलेला उत्पन्नाचा दाखला ग्राह्य धरण्यांत येईल.)

अ.क्र.	कौटुंबिक वार्षिक उत्पन्न मर्यादा	गुण
१.	रु. ७०,०००/- पर्यंत	२० गुण
२.	रु. ७०,००१/- ते रु. १,००,०००/- पर्यंत	१६ गुण
३.	रु. १,००,००१/- ते रु. १,३०,०००/- पर्यंत	१३ गुण
४.	रु. १,३०,००१/- ते रु. १,६०,०००/- पर्यंत	१० गुण
५.	रु. १,६०,००१/- ते रु. २,५०,०००/- पर्यंत	०७ गुण
६.	रु. २,५०,०००/- पेक्षा जास्त असल्यास	अपात्र

- ई) विद्यार्थी हा ग्रामीण, दुर्गम, अतिदुर्गम भागात राहत असल्यास — १० गुण
१. यासाठी प्राचार्याचा दिलेला दाखला विचारात घेतला जाईल.
  २. अतिदुर्गम भागात रहात असल्यास — १० गुण {आधारकार्ड व शासन निर्णय जोडणे : आहे.}
  ३. दुर्गम भागात राहत असल्यास — ०७ गुण  
{आधारकार्ड व शासन निर्णय जोडणे आवश्यक आहे.}
  ४. ग्रामीण भागात राहत असल्यास — ०५ गुण  
{आधारकार्ड जोडणे आवश्यक आहे.}

**फ)** सदर शिष्यवृत्तीची संख्या विद्याशाखानिहाय राहील. नामांकन अर्ज केलेल्या पदवी व पदव्युत्तर पातळीवरील विद्यार्थ्याची वरील निकषांच्या आधारे एकच गुणवत्ता यादी तयार करून प्रथम असलेल्या विद्यार्थ्यांना पदवी पातळीवर प्रत्येकी दरमहा रु. १,०००/- प्रमाणे व पदव्युत्तर पातळीवर प्रत्येकी दरमहा रु. १,५००/- प्रमाणे शिष्यवृत्ती प्रदान केली जाईल.

#### ९. निराधार शिष्यवृत्तीचे पोटनियम

- अ)** सदरची शिष्यवृत्ती गुणवत्ता व कौटुंबिक परिस्थितीच्या निकषांच्या आधारे देण्यात येईल.
- ब)** सदर शिष्यवृत्तीसाठी निवड करताना विद्यार्थ्याच्या शैक्षणिक गुणवत्तेला ७० टक्के महत्व देण्यात येईल.
- क)** उर्वरित ३० टक्के गुण खालील बाबींसाठी देण्यात येतील.
  - १. आई व वडील हयात नसतील तर १५ गुण.
  - २. आई व वडील दोघांपैकी एकजण हयात असेल तर १० गुण.
  - ३. विद्यार्थी निराधार संस्थेत राहणारा असेल तर १५ गुण.(यासाठी महानगरपालिका / नगरपालिका / ग्रामपंचायत यांनी दिलेला मृत्युच्या दाखल्याची छायांकित प्रत जोडणे आवश्यक आहे.)
- ड)** विद्यार्थी/विद्यार्थिनी सर्व पाल्यांमध्ये ज्येष्ठ असेल व कुटुंबाचे चरितार्थ त्याच्यावर/तिच्यावर अवलंबून असल्यास १० गुण. (यासाठी रेशनकार्डची साक्षंकित प्रत जोडणे आवश्यक आहे)
- इ)** विद्यार्थी/विद्यार्थिनी नाईट कॉलेज मध्ये शिकत असल्यास ०५ गुण. (यासाठी प्राचार्याचे प्रमाणपत्र जोडणे आवश्यक आहे.)
- फ)** सदर शिष्यवृत्तीची संख्या विद्याशाखानिहाय १४ राहील. नामांकन अर्ज केलेल्या पदवी व पदव्युत्तर पातळीवरील विद्यार्थ्याची वरील निकषांच्या आधारे एकच गुणवत्ता यादी तयार करून प्रथम असलेल्या विद्यार्थ्यांना पदवी पातळीवर प्रत्येकी दरमहा रु. १,०००/- प्रमाणे व पदव्युत्तर पातळीवर प्रत्येकी दरमहा रु. १,५००/- प्रमाणे शिष्यवृत्ती प्रदान केली जाईल.

#### १०. दिव्यांग शिष्यवृत्तीचे पोटनियम

(अंध, अपंग, कर्णबधीर व मुकबधीर)

सदरची शिष्यवृत्ती गुणवत्ता व दिव्यांगांच्या निकषांच्या आधारे देण्यात येईल.

- अ)** सदर शिष्यवृत्तीसाठी निवड करताना विद्यार्थ्याच्या शैक्षणिक गुणवत्तेला ७० टक्के महत्व देण्यात येईल.
- ब)** उर्वरित ३० टक्के गुण खालील बाबींसाठी देण्यात येतील.

अ. क्र.	दिव्यांगाचे प्रमाण	गुण
१.	विद्यार्थी/विद्यार्थिनी ४० टक्के अंध, अपंग, कर्णबधीर व मुकबधीर असल्यास	०७ गुण
२.	विद्यार्थी/विद्यार्थिनी ५० टक्के अंध, अपंग, कर्णबधीर व मुकबधीर असल्यास	१० गुण

अ. क्र.	दिव्यांगाचे प्रमाण	गुण
३.	विद्यार्थी/विद्यार्थिनी ६० टक्के अंध, अपंग, कर्णबधीर व मुकबधीर असल्यास	१३ गुण
४.	विद्यार्थी/विद्यार्थिनी ७० टक्के अंध, अपंग, कर्णबधीर व मुकबधीर असल्यास	१६ गुण
५.	विद्यार्थी/विद्यार्थिनी ८० टक्के अंध, अपंग, कर्णबधीर व मुकबधीर असल्यास	२० गुण
६.	विद्यार्थी/विद्यार्थिनी ९० टक्के अंध, अपंग, कर्णबधीर व मुकबधीर असल्यास	२५ गुण
७.	विद्यार्थी/विद्यार्थिनी १०० टक्के अंध, अपंग, कर्णबधीर व मुकबधीर असल्यास	३० गुण

- क) यासाठी जिल्हा शल्यचिकित्सक यांनी दिलेल्या प्रमाणपत्राची साक्षांकित प्रत जोडणे आवश्यक आहे.
- ड) सदर शिष्यवृत्तीची संख्या विद्याशाखानिहाय राहील. नामांकन अर्ज केलेल्या पदवी व पदव्युत्तर पातळीवरील विद्यार्थ्यांची वरील निकषांच्या आधारे एकच गुणवत्ता यादी तयार करून प्रथम असलेल्या विद्यार्थ्यांना पदवी पातळीवर प्रत्येकी दरमहा ₹१,०००/- प्रमाणे पदव्युत्तर पातळीवर प्रत्येकी दरमहा ₹१,५००/- प्रमाणे शिष्यवृत्ती प्रदान केली जाईल.

## ११. गुणवंत खेळाडू शिष्यवृत्तीचे पोटनियम

- अ. सदरची शिष्यवृत्ती गुणवत्ता व खेळातील उल्लेखनीय कामगिरीच्या आधारे देण्यात येईल.
- ब. सदर शिष्यवृत्तीसाठी निवड करताना विद्यार्थ्यांच्या शैक्षणिक गुणवत्तेला ७० टक्के महत्त्व देण्यात येईल.
- क. उर्वरित ३० टक्के गुण खालील बाबींसाठी देण्यात येतील.

		वैयक्तिक / सांघिक कामगिरी		
अ. क्र		प्रथम क्रमांक	द्वितीय क्रमांक	तृतीय क्रमांक
१.	विद्यापीठ पातळी विभागीय/ आंतरविभागीय	४ गुण	३ गुण	२ गुण
२.	राज्य पातळी/अश्वमेथ/किंडा महोत्सव	५ गुण	४ गुण	३ गुण
३.	अखिल भारतीय आंतर विद्यापीठ विभागीय स्पर्धा	६ गुण	५ गुण	४ गुण
४.	राष्ट्रीय पातळी	७ गुण	६ गुण	५ गुण
५.	आंतरराष्ट्रीय पातळी	८ गुण	७ गुण	६ गुण
<b>एकूण</b>		<b>३० गुण</b>	<b>२५ गुण</b>	<b>२० गुण</b>

(टिप : जो खेळाडू वरील स्पर्धामध्ये सहभागी झालेला आहे. अशा विद्यार्थ्यांस सहभागाबद्दल ०१ गुण दिला जाईल.)

अर्जासोबत आवश्यक ती प्रमाणपत्रे साक्षांकित करून जोडणे आवश्यक आहे. तसेच शिष्यवृत्ती देताना संबंधित विद्यार्थ्यांच्या फक्त मागील वर्षातील कामगिरीचा विचार केला जाईल. तसेच संबंधित विद्यार्थ्यांनि शिष्यवृत्तीकरिता पात्र होण्यासाठी वरील ३० गुणांपैकी किमान ०३ गुण मिळविणे आवश्यक आहे.

सदर शिष्यवृत्तींची संख्या विद्याशाखानिहाय १४ राहील. नामांकन अर्ज केलेल्या पदवी व पदव्युत्तर पातळीवरील विद्यार्थ्यांची वरील निकषांच्या आधारे एकच गुणवत्ता यादी तयार करून प्रथम आलेल्या पात्र विद्यार्थ्यांना पदवी पातळीवर प्रत्येकी दरमहा रु १,०००/- प्रमाणे व पदव्युत्तर पातळीवर प्रत्येकी दरमहा रु. १,५००/- प्रमाणे शिष्यवृत्ती प्रदान केली जाईल.

## १२. शहीद सन्मान शिष्यवृत्तीचे पोट नियम

### शहीद सन्मान शिष्यवृत्तीचे निकष

१. सदरची शिष्यवृत्ती शहीद लष्करी, निमलष्करी जवान व शहीद पोलीस विवाहीत असल्यास पती/पत्नी व पाल्यास आणि अविवाहीत असल्यास अविवाहीत सख्खा भाऊ व अविवाहीत सख्खी बहीण यांना गुणवत्तेच्या आधारे देण्यात येईल.  
गृह मंत्रालय भारत सरकार नवी दिल्ली यांचेकडून प्रसिद्ध करण्यात आलेल्या अधिसुचनेमध्ये शहीद लष्करी, निमलष्करी जवान व शहीद पोलीस यांचे नाव असणे आवश्यक आहे.
२. शहीद लष्करी, निमलष्करी जवान व शहीद पोलिस यांनी जिल्हा सैनिक कल्याण कार्यालय/पोलीस कल्याण कक्ष व जनसंपर्क अधिकारी यांचेकडून ना हरकत प्रमाणपत्र / शिफारसपत्र जोडणे आवश्यक आहे.
३. अर्जसोबत आवश्यक ती प्रमाणपत्रे/कागदपत्रे साक्षांकित करून जोडणे आवश्यक आहे.
- अ. सर्वसाधारण गटातील शिष्यवृत्तींची संख्या मागील वर्षी मार्च/एप्रिल मध्ये झालेल्या विद्यापीठाच्या ज्या—त्या अभ्यासक्रमाच्या / विषयाच्या परीक्षेस बसलेल्या एकूण नियमित व प्रथम प्रयत्नात उत्तीर्ण झालेल्या विद्यार्थी संख्येवर अवलंबून राहील व इतर गटातील शिष्यवृत्तींचीं संख्या विद्याशाखानिहाय खालील तक्त्याप्रमाणे

अ.क्र.	विद्याशाखा	शिष्यवृत्ती संख्या
१.	विज्ञान व तंत्रज्ञान	१४
२.	वाणिज्य व व्यवस्थापन	१४
३.	मानव विज्ञान	१४
४.	आंतर विद्याशाखीय	१४

- ब. शिष्यवृत्तींची संख्या निश्चित झाल्यांनतर पात्र ठरलेल्या विद्यार्थी/विद्यार्थिनीपैकी गुणवत्तेनुसार शेवटी असणा—या विद्यार्थी/विद्यार्थिनीचे गुण समान असतील तर समान गुणांच्या विद्यार्थी/विद्यार्थिनींच्या शिष्यवृत्तीची तितकीच रक्कम त्या पुढील संबंधित विद्यार्थी/विद्यार्थिनीस देय राहील.
- क. सदर शिष्यवृत्तींची संख्या विद्याशाखानिहाय राहील. नामांकन अर्ज केलेल्या पदवी व पदव्युत्तर पातळीवरील विद्यार्थ्यांची वरील निकषांच्या आधारे गुणवत्ता यादी तयार करून प्रथम असलेल्या विद्यार्थ्यांना पदवी पातळीवर

प्रत्येकी दरमहा रु १,०००/- प्रमाणे व पदव्युत्तर पातळीवर प्रत्येकी दरमहा रु. १,५००/- प्रमाणे शिष्यवृत्ती प्रदान केली जाईल.

१३. अ) आर्थिक दुर्बल घटक ब) निराधार घटक क) दिव्यांग घटक (अंध, अपंग, कर्णबधीर व मुकबधीर) ख) गुणवंत खेळाडू घटक, ग) शहीद सन्मान घटक

उपरोक्त घटकांमधील एखाद्या घटकासाठी एकूण अर्ज मयदिपेक्षा जास्त अर्ज प्राप्त झाले असतील व अन्य घटकामध्ये विद्याशाखा निहाय द्यावयाच्या शिष्यवृत्तीसाठी अर्ज कमी प्राप्त झाले असतील तर ज्या गटात मयदिपेक्षा जास्त अर्जाकरीता अन्य गटातील मयदिपेक्षा रिक्त राहीलेली विद्यार्थी संख्या घेण्यात यावी.

#### १४. छाननी समितीचे गठन

१. सदर शिष्यवृत्तीसाठी आलेल्या नामांकन अर्जाची छाननी करण्यासाठी खालीलप्रमाणे छाननी समिती गठन करण्यात येईल.

- मा. कुलगुरु निर्देशित केलेले प्राध्यापक अध्यक्ष
- मा. संचालक, विद्यार्थी विकास, शिवाजी सदस्य (मा. कुलगुरु नियुक्त) विद्यापीठ, कोल्हापूर
- एक प्राध्यापक, मानव्य विद्याशाखा, सदस्य (मा. कुलगुरु नियुक्त) शिवाजी विद्यापीठ, कोल्हापूर.
- एक प्राध्यापक, वाणिज्य व व्यवस्थापन सदस्य (मा. कुलगुरु नियुक्त) विद्याशाखा, शिवाजी विद्यापीठ, कोल्हापूर.
- दोन प्राध्यापक, विज्ञान व तंत्रज्ञान सदस्य (मा. कुलगुरु नियुक्त) विद्याशाखा, (एक विज्ञान व एक तंत्रज्ञान) शिवाजी विद्यापीठ, कोल्हापूर.
- एक क्रीडा अधिविभाग प्रमुख / सदस्य संचालक, क्रीडा विभाग, शिवाजी विद्यापीठ, कोल्हापूर
- एक वैद्यकीय अधिकारी, आरोग्य केंद्र, सदस्य शिवाजी विद्यापीठ, कोल्हापूर
- रेक्टर, कमवा व शिक्षा योजना, सदस्य शिवाजी विद्यापीठ, कोल्हापूर
- उपकुलसचिव, ऑन एक्झाम, सदस्य शिवाजी विद्यापीठ, कोल्हापूर
- सहाकुलसचिव पदव्युत्तर प्रवेश सदस्य सचिव विभाग, शिवाजी विद्यापीठ, कोल्हापूर

२. विहीत वेळेत छाननी समितीची बैठक आयोजित करणेची जबाबदारी सदस्य सचिव यांची राहील.

## १४. अ) निवड समितीचे गठन

१. सदर शिष्यवृत्तीसाठी योग्य विद्यार्थी/विद्यार्थिनींची निवड करण्यासाठी खालीलप्रमाणे निवड समिती गठीत करण्यात येईल.

• मा.कुलगुरु	अध्यक्ष
• मा.प्र.कुलगुरु	सदस्य
• एक अधिष्ठाता	सदस्य (मा.कुलगुरु नियुक्त)
• एक व्यवस्थापन परिषद सदस्य	(व्यवस्थापन परिषद नामनिर्देशित)
• एक विद्यापरिषद सदस्य	(विद्यापरिषद नामनिर्देशित )
• एक अधिसभा सदस्य	(अधिसभेदारा नामनिर्देशित)
• एक विभागप्रमुख	सदस्य (मा.कुलगुरु नियुक्त)
• एक संलग्न महाविद्यालयातील प्राचार्य	सदस्य (मा.कुलगुरु नियुक्त)
• नियमावली समितीमधील एक सदस्य	सदस्य (मा.कुलगुरु नियुक्त)
• मा. कुलसचिव	सदस्य
• मा. वित व लेखा अधिकारी	सदस्य
• संचालक, परीक्षा व मूल्यमापन मंडळ	सदस्य
• उपकुलसचिव, पदव्युत्तर प्रवेश विभाग, शिवाजी विद्यापीठ, कोल्हापूर	सदस्य सचिव

२. विहीत वेळेत निवड समितीची बैठक आयोजीत करण्याची जबाबदारी सदस्य सचिव यांची राहील.

१५. शिष्यवृत्तीचे विहीत नमुन्यातील अर्ज विद्यापीठाच्या संकेत स्थळावर उपलब्ध करून देण्यात येतील. महाविद्यालयांनी/अधिविभागांनी मान्यता प्राप्त शिक्षणसंस्थेतील विद्यार्थी/विद्यार्थिनीचे नामांकन अर्ज योग्य त्या कागदपत्राच्या पूर्ततेसह विहीत केलेल्या मुदतीत विद्यापीठाकडे पाठविणे आवश्यक आहे. सर्वसाधारण गटामध्ये द्यावयाच्या शिष्यवृत्तीसाठी पात्र असलेल्या विद्यार्थी/विद्यार्थिनींची नांवे विद्यापीठामार्फत कळविण्यात/विद्यापीठ संकेत स्थळावर ठेवण्यात येतील. ज्या विद्यार्थी/विद्यार्थिनींनी अन्यत्र प्रवेश घेतला आहे अशा संभाव्य पात्र विद्यार्थ्यांची माहिती तसेच राष्ट्रीयकृत बँक खात्यांची माहिती, आधारकार्ड इत्यादी माहिती महाविद्यालयांनी व अधिविभागांनी विद्यापीठास वेळीच कळविणे आवश्यक आहे. तसेच १८ वर्षावरील विद्यार्थ्यांचे मतदार ओळखपत्राची छायांकित प्रत जोडणे आवश्यक आहे. वेळेत ऑनलाईन न आलेल्या व अपूर्ण अर्जाचा विचार केला जाणार नाही.

## १६. गुणवत्ता शिष्यवृत्ती प्रदान कार्यक्रम पुढीलप्रमाणे राहील

I सदर शिष्यवृत्तीचे अर्ज दरवर्षी दि. ३० सप्टेंबर पूर्वी विद्यापीठ संकेतस्थळावर ऑनलाईन भरुन त्याची हार्ड कॉपी मा. प्राचार्य / अधिविभागप्रमुख यांच्या सहीने महाविद्यालयामार्फत / अधिविभागामार्फत या कार्यालयास सादर करावेत.

II त्यानंतर प्राप्त अर्ज कोणत्याही परिस्थितीत ग्राह्य धरले जाणार नाहीत.

III गुणवत्ता शिष्यवृत्तीसाठी पात्र विद्यार्थ्याची यादी ३१ जानेवारीपर्यंत जाहीर करणेतपेत करण्यात येईल.

IV सर्व महाविद्यालये/मान्यताप्राप्त संस्था/अधिविभाग यांनी शिष्यवृत्तीसाठी विद्यार्थ्याची गैरहजेरी / वर्तणूक / प्रवेश रद्द इत्यादी बाबतचे बदल ३१ डिसेंबरपर्यंत विद्यापीठ कार्यालयास कळवावेत.

V गुणवत्ता शिष्यवृत्तीबाबतचा अंतिम निर्णय विद्यापीठाचा राहील.

- अ) शिष्यवृत्तीसाठी गुणवत्ता यादीनुसार अर्ज केलेल्या व पात्र विद्यार्थ्यपैकी एखादा विद्यार्थी निकषाप्रमाणे शिष्यवृत्तीसाठी अपात्र ठरल्यास यांच्या पुढील विद्यार्थ्यास गुणानुक्रमे प्राधान्य देण्यात यावे यासाठी प्रत्येक शिष्यवृत्तीसाठी दहा टक्के अधिकची प्रतीक्षा यादी तयार करण्यात येईल.
- ब) सदर शिष्यवृत्तीकरिता महाविद्यालये/पदव्युत्तर अधिविभाग / मान्यता प्राप्त संस्थेकडून शिष्यवृत्तीकरिता पात्र असलेल्या विद्यार्थ्यांचे नामांकन अर्ज विहीत वेळेत प्राप्त न झाल्यास भविष्यात उद्भवना—या बाबींसाठी संबंधित महाविद्यालय / पदव्युत्तर अधिविभाग जबाबदार राहील.
- क) शिष्यवृत्ती योजनेच्या नियमांमध्ये बदल / सुधारणा करण्याचा तसेच एखादा शिष्यवृत्ती धारकाबाबत वगतील अनुपस्थिती, वर्तणूक इत्यादी संदर्भात प्रतिकूल अहवाल असल्यास अथवा आढळल्यास सदरची शिष्यवृत्ती काढून घेण्याचा अधिकार विद्यापीठ अधिकार मंडळाकडे राहील.
- ड) शिष्यवृत्ती प्राप्त विद्यार्थी/विद्यार्थ्यांना शिष्यवृत्ती मंजूर रक्कम तसेच मा. कुलगुरु व मा. कुलसचिव यांच्या स्वाक्षरी असलेले प्रशस्तीपत्र देण्यात येईल.
- ई) विद्याशाखानिहाय सर्वाधिक गुणवत्ता मिळविणा—या पहिल्या शहरी, निमशहरी व ग्रामीण महाविद्यालयांना मा. कुलगुरु व मा. कुलसचिव यांच्या स्वाक्षरी असलेले प्रशस्तीपत्र देण्यात येईल.
- फ) विद्याशाखानिहाय सर्वाधिक गुणवत्ता मिळविणा—या पहिल्या शहरी, निमशहरी व ग्रामीण महाविद्यालयांच्या प्राचार्यांचा सत्कार प्रतिवर्षी महाविद्यालयात/विद्यापीठ कार्यालयात विद्यापीठ प्रशासनाने निश्चित केलेल्या दिनांकास घेण्यात येईल.

- शहरी (महानगरपालिका)
- निमशहरी (नगरपालिका / नगरपरिषद)
- ग्रामीण (ग्रामपंचायत)

\* \* \* \*